



PRESS NOTE

संख्या- 1052/प्रेसनोट/अ0सं0/2015/

मई 2015

**श्री ए के ताम्बे, डीआईजी को गृहमंत्री भारत सरकार द्वारा
सराहनीय सेवा के लिए पुलिस पदक सम्मान**

22 मई 2015 को विज्ञान भवन, नई दिल्ली में आयोजित सीमा सुरक्षा बल के 13वें अलंकरण समारोह के अवसर पर माननीय श्री राजनाथ सिंह, केन्द्रीय गृह मंत्री भारत सरकार द्वारा सीमा सुरक्षा बल के अधिकारियों/कार्मिकों को 'वीरता के लिए पुलिस पदक' तथा 'सराहनीय सेवा के लिए पुलिस पदक' से सम्मानित किया गया। इस समारोह में श्री अरुण कुमार ताम्बे, उप महानिरीक्षक, अध्ययन संकाय (वर्तमान में क्षेत्रीय मुख्यालय त्रिवेन्द्रम) सीमा सुरक्षा बल अकादमी टेकनपुर को भी सीमा सुरक्षा बल के सराहनीय सेवा के लिए पुलिस पदक से सम्मानित किया गया। श्री अरुण ताम्बे मिलिट्री साइंस विषय में साइंस कॉलेज, ग्वालियर से स्नातकोत्तर हैं एवं सीमा सुरक्षा बल में 18 अगस्त 1986 को सहायक कमाण्डेंट (सीधी भर्ती) के रूप में भर्ती हुए। ये ग्वालियर के निवासी हैं और इनकी शिक्षा-दीक्षा ग्वालियर में ही संपन्न हुई। ये अपने अभी तक के सेवाकाल में कश्मीर, पंजाब, दक्षिण बंगाल, उत्तर बंगाल, राजस्थान, गुजरात एवं त्रिपुरा सीमांत में नियंत्रण रेखा/अंतर्राष्ट्रीय सीमा पर विभिन्न पदों पर अपनी सेवाएं दे चुके हैं। इन्हें महानिदेशक सीमा सुरक्षा बल द्वारा भी कमण्डेशन रोल प्रदान कर इनके योगदान हेतु सम्मानित किया जा चुका है।

इस महत्वपूर्ण अवसर पर श्री देवेन्द्र कुमार पाठक, भापुसे, महानिदेशक, सीमा सुरक्षा बल भी माननीय श्री राजनाथ सिंह, केन्द्रीय गृह मंत्री भारत सरकार के साथ उपस्थित थे।

कमाण्डेंट
अध्ययन संकाय